

18 ta' Gunju, 1953.

Imhallel:

L-Onor. Dr. T. Gouder, LL.D.

Salvatore Micallef ne. *versus* Giovanni Aquilina  
**Kontijiet — Accettazzjoni u Approvazzjoni —**  
**Talba ghal Kontijiet Godda,**

*Il-fatt li l-kontijiet ikunu jew redatti skond l-uzu ma jnehhix id-dritt*

ta' min għandu jirċievi l-kontijiet li jeżigi li daww l-kontijiet jiġu kompilati u preżentati fil-forma traċċjata mill-liġi, għalkemm hu prinċipju universalment ammess mid-dottrina u mill-jurisprudenza illi l-kont għandu jitqies validament kompilat meta jippreżenta fl-insjeme tiegħu l-istat attwali tad-dhul u l-krud, anki jekk ma jkunx għal kollox konformi għall-preskrizzjonijiet tal-liġi.

Imma meta l-kont, kif ġie kompilat u preżentat, ikun ġie aċċettat u approvat, ma jistax jintalab kont għdid.

Il-Qorti, — Rat l-att taċ-ċitazzjoni li bih l-attur nomine, wara li ppremetta illi John Micallef, matul is-sena 1952, baġhat diversi partiti ta' bhejjem minn Tripoli lill-konvenut sabiex dan jiehu l-isieb li bieghhom f'Malta għan-nom ta' l-istess John Micallef, bi ftehim li l-konvenut jirċievi kummissjoni fuq il-baġġ; u illi l-kontijiet tal-ġestjoni mogħtija mill-konvenut ma humiex skond il-liġi, billi ma humiex dettaljati biżżejjed b'mod li jidheru l-ismijiet tal-persuni lil min ġew mibjugħa l-bhejjem, u b'liema prezz, u lanqas ma huma ġustifikati bid-dokumenti relattivi; u illi l-konvenut ġie darbtejn interpellat sabiex jagħmel dan, imma inutilment; talab illi l-istess konvenut jiġi kundannat jagħti, fi żmien qasir u perentorju, lill-attur nomine, kontijiet dettaljati li minnhom jirriżultaw l-ismijiet tal-persuni lil min inbiegħu l-bhejjem u b'liema prezz, u jippreżenta d-dokumenti ġustifikattivi li jirrigwardaw il-konsenji kollha tal-bhejjem li John Micallef għamel lill-konvenut matul is-sena 1952. Bl-ispejjeż, kompriżi daww ta' l-ittri uffiċjali tat-2 ta' Frar u tas-6 ta' Frar 1952;

*Omissis;*

Semgħet lid-difensuri, u għamlet dawn il-konsiderazzjonijiet:

Be'n is-17 ta' Janwar u s-16 ta' Gunju 1952, il-fuq imsemmi John Micallef f'diversi drabi baġhat bhejjem in konsenja lill-konvenut, sabiex dana jbieghhomlu, u kull darba baġhatlu l-kontijiet relattivi redatti fil-manjera li juru d-dokumenti fil-fol. 19 sal-fol. 34 inkluzivament tal-proċess;

Il-kontijiet li l-konvenut kien jibgħat lill-attur, redatti fil-manjera fuq indikata, ġew magħmulin skond l-użu, jiġifieri kif, skond l-użu, jiġu redatti l-kontijiet li jiġu mogħtija minn min ikun irċieva u biegh bhejjem riċevuti in konsenja

(deputat ta' John Cachia fol. 46, ta' Lewis Radmilli fol. 47, ta' Paolo Falzon fol. 47 tergo);

L-attur ma baqgħat jibgħat bhejjem lill-konvenut, u fit-tiegħu tat-8 ta' Lulju 1952, spjegalu ċar illi r-raġuni kienet dik illi, peress li fi Tripoli l-bestjam kien qiegħed jonqos, ma setax jesporta aktar mill-kwantità li kien qiegħed jibgħat lil missieru..... Fl-istess ittra l-attur irringrazzja lill-konvenut għas-servigi li dan kien irrendielu waqt li kullhom relazzjonijiet kummerċjali bejniethom, u qallu li dawk ir-relazzjonijiet kienu wisq soddisfaċenti, u nfurmah ukoll li kien ta fuqu lil ċertu Jusef Nemni riferenzi tajbin hafna.....;

Fit-30 ta' Ottubru 1952, l-attur kiteb lill-konvenut biex jitolbu jibgħatlu kopji tal-kontijiet li kien bgħatlu għal kull konsenja ta' bhejjem li kien għamillu, u spjegalu li dawk il-kopji kellhom ikunu facsimile ta' l-original, u spjegalu illi kien qiegħed jagħmillu dik it-talba għar-raġuni li kien sab ruħu kostrett jippreżenta l-originali lill-Awtoritajiet ta' Tripoli, u intant kellu bżonnhom tant għall-użu ta' l-uffiċċju kif ukoll għad-Dipartiment Fiskali ta' Tripoli.....;

Cirka xahar u nofs wara l-attur innomina lill-Imsemmi Salvatore Micallef, missieru, prokuratur ġenerali tiegħu għo Malta, in atti Avv. Renato Fazio, Notaio per la Tripolitania, tas-6 ta' Diċembru 1952 (fol. 5);

Sadattant qam l-inkwiet bejn l-attur u missieru minn naħa waħda, u l-konvenut, haťinhom, billi hu miżżewweg lil oħt l-attur, minn naħa l-oħra.....;

Cirka xahar u nofs wara, l-imsemmi Salvatore Micallef, iben l-attur, fil-kwalità tiegħu ta' prokuratur ta' l-istess attur, gie 'l quddiem bl-istanza odjerna, sabiex il-konvenut jiġi kundannat jagħti kontijiet dettaljati, billi ppretenda illi l-kontijiet fuq indikati, li l-konvenut irrenda, ma kienux skond il-liġi, għaliex mhux dettaljati biżżejjed b'mod li jidbri l-is-mijiet tal-persuni lil min ġew miġjuga l-bhejjem u b'liema prezz, u biex jippreżenta d-dokumenti ġustifikativi;

In segwitu, l-istess Salvatore Micallef nomine..... eżibixxa ittra ta' l-attur.....;

Din l-ittra telimina l-eċċezzjoni tal-konvenut illi l-imsemmi Salvatore Micallef bħala prokuratur ta' l-attur ma kellux

id-dritt li jgajjem minn rajh il-kwistjoni odjerna fuq il-kontijiet, li minnhom l-attur wera ruhu soddisfatt. Imma jekk tas-sew l-attur wera li kien soddisfatt mill-kontijiet li bghatlu l-konvenut, u kif dana bagħthomlu, u wara approvahom, allura lanqas hu ma jista' jitlob li jigu lilu rezi mill-gdid kontijiet fil-forma traċċjata mil-ligi — forma li mhix preskritta "a pana di nullità". Fil-każ preżenti, kif ġa fuq ġie accennat, il-kontijiet ġew redatti kif, skond l-użu, jigu magħmulin il-kontijiet minn min ikun irċieva u biegh bestjam li jkun ġie lilu mibghut in konsenja. Kif sewwa sottometta l-attur nomine, dak l-użu ma jnehhix lill-attur id-dritt li jeżiġi li l-kontijiet jigu kompilati u preżentati fil-forma traċċjata mil-ligi, għalkemun hu prinċipju universalment ammess mid-dottrina u mill-ġurisprudenza illi l-kont għandu jitqies validament kompilat meta jippreżenta, fl-insjeme tiegħu, l-istat attwali ad-dhul u tal-bruġ, anki jekk ma jkunx għal kollox konformi għall-preskrizzjonijiet tal-ligi (Mattiolo, III, 721 — Giurisprudenza Cas. 1, 303). Imma jekk l-attur ikun accetta dawk il-kontijiet kif ġew kompilati u lilu preżentati, u jkun approvahom, allura ma jkunx jista' jitlob kontijiet godda; għaliex huwa prinċipju ieħor "di diritto" illi, meta l-kont jiġi approvat, jew b'sentenza tal-maġistrat, jew bil-kunsens tal-partijiet, ma jistax ikun hemm aktar lok għal kwistjonijiet fuqu, hliet għar-rettifikazzjoni f'każ ta' żbalji, ommiżsionijiet, falsità jew duplikazzjonijiet ta' partiti; u dan għaliex, kieku kellhom jigu permessi t-talba għal kontijiet oħra godda u t-talba għar-reviżjoni tal-kont, li tikkonsisti fir-rikostruzzjoni tiegħu f'kull partita, dan ikun kuntrarju għal-ligi tal-kuntratt, jew għall-awtorità tal-gudikat, skond il-każ. "Ottenuto il risultato dell'approvazione definitiva del conto, o per sentenza del magistrato, o per consenso delle parti", iġid Mortara. "non può per verun motivo essere rinnovata la controversia generale intorno ad esso" (Vol. III, pag. 766);

U Mattiolo, fl-opra citata, jikteb: — "Un principio di diritto, universalmente ammesso dalla dottrina e dalla legislazione, reca che del conto stato approvato col mezzo di una

convenzione fra privati, o col mezzo di una sentenza che abbia fatto passaggio in cosa giudicata, non si fa più luogo a revisione, ma ne è solo possibile la rettificazione.....” (pag. 733) ;

Issa, fil-każ in diżamini, il-konvenut bagħat lill-attur, kompilati fil-manjera fuq indikata, skond l-użu, diversi kontijie: fil-perijodu ta' hames xhur, u qatt l-attur ma għamillu osservazzjoni dwar il-forma li fiha dawk il-kontijiet kienu qegħdin jigu redatti. Inoltre, meta spicċaw ir-relazzjonijiet kummerċjali ta' bejniethom, u l-attur irringrazzja lill-konvenut għas-servigi li kien irrendielu l-attur, ma qa' jem l-ebda kwistjoni dwar il-kontijie: — la dwar il-manjera li biha kienu ġew kompilati, u lanqas dwar il-kontenut jew l-eżattezza tagħhom. Jirriżulta wkoll li l-attur inqeda b'dawk il-kontijiet meta ġie mitlub mill-Awtoritajiet ta' Tripoli biex jispjega xi dettalji jew ċirkustanzi dwar l-esportazzjoni tal-bestjam, u ppreżenta dawk listess kontijiet, u talab lill-konvenut biex jibgħatlu kopji ta' għhom — “facsimile of the originals” — għall-użu ta' l-uffiċċju tiegħu u għad-Dipartiment Fiskali ta' Tripoli. Dana kollu ma jistax ma jurix li l-attur, mhux biss aċċetta dawk il-kontijiet fil-manjera kif ġew kompilati, skond l-użu, kif kwindi preżumibilment kien jirċevihom minn għand negozjanti oħra, u kif jirċevuhom importaturi oħra ta' bestjam in konsenja, imma li approvahom ukoll; u għalhekk, konformement għall-prinċipji fuq enunċjati huwa ma jistax jitlob kontijiet oħra godda;

Għaldaqstant tiegħad it-talba ta' l-attur; bl-ispejjeż.